



Kunsill Lokali Ta' Kerċem

MINUTI

Laqgħa tal-Kunsill Lokali Ta' Kerċem

IS-SEBA' LEGISLATURA

Laqgħa Numru 491

Il-Ħamis, 19 ta' Lulju, 2018

Il-Kunsill Lokali Ta' Kerċem iltaga' fl-Uffiċċju Amministrattiv tiegħu li jinsab fi Pjazza Orvieto, Ta' Kerċem, fil-5.00 ta' filgħaxija.

PREŻENTI:

Mario Azzopardi – Sindku
Paul Mizzi- Viċi Sindku
Joseph Grech – Kunsillier
Frankie Attard - Kunsillier

ASSENTI b'APOLOGIJI (Skont Ordni Permanenti 14A (3)):

David Mizzi – Kunsillier
Sarah Xiberras – Ambaxxatur Lokali taz-Zghazagh

ASSENTI

Alfred Stellini – Chairperson Kumitat Amministrattiv

UFFIĊJAL PREŻENTI:

Marianne Sagona – Segretarju Eżekuttiv

Minuti

Is-Sindku Mario Azzopardi ippresjeda l-laqgħa.

491.1 Qari tal-ittri ta' apologiji

- 491.1.1 Il-Kunsillier David Mizzi talab li jiġi skużat peress li mhux ser jilħaq jattendi minħabba raġunijiet ta' xogħol. Il-Kunsill qabel li jiġi skużat.
- 491.1.2 L-Ambaxxatur Lokali għaż-Żgħażaġh qieghda tkun assenti b'apologija wara li kienet infurmat lill-Kunsill illi ma tistgħax tattendi aktar għal-laqgħat tal-Kunsill Lokali u d-Dipartiment għal Gvern Lokali informa lill-Kunsill sabiex inizzilha bħala 'Assenti b'Apologija'. Il-Kunsill jaqbel ma' dan.

491.2 Kunsiderazzjoni u Approvazzjoni tal-Minuti

Inqraw il-minuti tal-laqgħa preċedenti.

Is-Sindku nforma lill-Kunsill Lokali illi dwar punt numru 490.4, jiġifieri dwar it-traffic management ta' Triq Santa Lucija ma' Triq Qasam San Pawl ma' Triq I-Av A Calleja, il-Kumitat Amministrattiv xorta ddeċieda li ssir l-applikazzjoni kif inhi u jizdiedu d-double yellow lines fi Triq I-Av A Calleja int u nieżel max-xellug.

Is-Sur Paul Mizzi ġibed l-attenzjoni dwar punt numru 490.7.2 li jaqra hekk: *'Is-Sur Paul Mizzi qal li jista' jkun li l-Kappillan prezenti ma jaqbilx li ssir u forsi jkun hemm bżonn ukoll ta' permess mill-Kurja'*. Is-Sur Mizzi qal li din is-sentenza għandha tkun kif ġej: *'Is-Sur Paul Mizzi qal li ma jaqbilx li teħel mad-dar tal-Kappillan peress li jista' jkun ta' precedent għal Kappillani oħrajn'*. Hadd ma sab oġġezzjoni.

Il-minuti ġew approvati u ffirmati mis-Sindku u mis-Segretarju Eżekuttiv.

491.3 Komunikazzjoni mis-Sindku

- 491.3.1 Is-Sindku qara l-korrispondenza u xi Ċirkularijiet li kienu diġa' ġew mibgħuta bil-posta elettronika.
- 491.3.2 Dwar Ċirkulari 9/2018, Skema finanzjarja favur il-komunita' – Libreriji Lokali, ġie deċiż li napplikaw għal sistema ta' arja kondizzjonata għal-librerija.
- 491.3.3 Irċevjuna ittra mingħand l-ARPA fejn infurmawna illi tawna estensjoni sal-31 ta' Diċembru 2018 sabiex jitlesta l-proġett tat-triq tal-Għadira.
- 491.3.4 Irċevjuna korrispondenza mingħand l-AKL sabiex nidentifikaw il-postijiet fejn nixtiequ li jsiru bus shelters. Ġie deċiż li napplikaw għal Pjazza Orvieto u Triq Kerċem u Pjazza Santa Lucija.
- 491.3.5 Is-Sindku għarraf lill-Kunsill illi l-Kumitat Amministrattiv irċieva Eur4,000 bħala għajjnuna finanzjarja sabiex issir l-attivitá ta' Symphony of lights 2018.
- 491.3.6 Irċevjuna lmenti minn naħa ta' Mary Haber mill-Ministeru għal Għawdex sabiex titnaddaf Triq Qasam San Ġorġ mill-ħaxix. Is-Sindku spjega illi l-Kunsill għandu haddiem wieħed biss biex idur ir-raħal kollu mill-ħaxix u għalhekk ma nistgħux

nibgħatuh mall-ewwel. Malli jkun imissu f'din it-triq, ser jaqtgħu.

491.4 Festa 2018

Is-Sindku tkellem dwar l-andament tal-festa ta' din is-sena u qal li fl-opinjoni tiegħu jidher li t-tindif kien tajjeb u ma kienx hemm problemi. Huwa žied jgħid illi s-Sur David Mizzi, peress li kien ser ikun assenti għal-laqqgħa tal-lum, bagħat email fejn qal li t-tindif jidher li mar tajjeb u qal ukoll illi huwa ta' l-opinjoni illi r-raħal Ta' Kerċem huwa žgħir biex iżomm numru kbir ta' gabbani. Huwa ssuġġerixxa illi għal quddiem għandu jkun hemm wieħed tat-toys u tlieta tal-ikel u jekk ikun hemm aktar applikazzjonijiet, dawn għandhom jittellgħu bix-xorti. Huwa ssuġġerixxa ukoll illi għal darb'oħra għandu jkun hemm il-preżenza tal-Pulizija flok Security Officers fir-rigward ta' toilets għar-raġuni li l-pubbliku xorta ħammeġ quddiem ir-residenzi. Is-Sindku qal li huwa jaqbel ma' dawn il-punti u l-Kunsill għandu jikkunsidrahom għas-sena d-dieħla.

491.5 Xogħolijiet fi Triq Wied il-Lunzjata

Is-Sindku għarraf lill-Kunsill illi x-xogħolijiet bħalissa weqfin għar-raġuni li l-konkos li ngħata irid iż-żmien tiegħu biex jinxef tajjeb.

491.6 Ħargiet Annwali

Is-Sindku qal li reġa' wasal iż-żmien sabiex naħsbu biex isiru iż-żewġ ħargiet annwali, dik tat-tfal li ssir qabel ma tibda l-iskola u l-oħra għall-anzjani li ssir f'Ottubru. Il-Kunsill qabel li jsir programm għalihom.

491.7 Ilmenti u Suġġerimenti

- 491.7.1 Is-Sur Paul Mizzi staqsa jekk is-siġar ta' fejn l-iskola jistgħux jitharrku minn posthom u jitpogġew f'post ieħor peress li kibru wisq u qed jaqilgħu l-art. Huwa qal ukoll illi fl-opinjoni tiegħu, San Girgor għandu jdur wiċċu 'l fuq, jigiġifieri bil-kontra ta' li qiegħed.
- 491.7.2 Is-Sur Paul Mizzi talab li ssir ħadida mal-bankina ta' Tereza Tabone ta' Triq Franġisk u Roza Camilleri. Ħadd ma sab oġġezzjoni.
- 491.7.3 Is-Sinjura Pawla Vella ta' Pjazza Salvatore Busuttil talbet biex issir *parking bay* tad-*disabled*. Il-Kunsill ma sabx oġġezzjoni.
- 491.7.4 Il-Kunsill aċċetta t-talba tas-Sur Gregory Vella ta' Triq Għajn Tuta li talab li jingħata ftit konkos għall-gandott quddiem tiegħu.
- 491.7.5 Saret talba mis-Sinjura Lisa Pace sabiex titranga l-kurduna tal-bankina tagħha fi Triq l-Għadira. Gie deċiż illi s-Sur Paul Mizzi ser jara x'hemm bżonn eżatt.

491.8 Kunsiderazzjoni u Approvazzjoni tal-iskeda ta' pagamenti

Ġew approvati l-pagamenti li kien hemm pendenti.

491.9 Tmiem tal-Laqqgħa u data tas-seduta li jmiss.

Il-laqqgħa ntemmet fis-6pm u giet agġornata għall-Ħamis 23 ta' Awwissu 2018 fil-5pm.

IFFIRMATA

Mario Azzopardi
Sindku

IFFIRMATA

Marianne Sagona
Segretarju Eżekuttiv